

OL ikisine açık hat

Category: Kitapcy, Publisistika

написано kitapcy | 23 января, 2025

OL ikisine açık hat OL IKISINE AÇYK HAT



“Gadyrdan gardaşlarym, Baýden we Tramp, size bu haty örän alyslardan, baryp-ha, Türkiýeden ýazýaryn.

Ikiňizem akyly-huşy ýerindäki adama meňzeýärsiňiz.

Emma prezidentlik ýaryşyna girdiňiz, bir çuwal injiri berbat etdiňiz.

Saýlaw sistemaňyzyň neneň-niçik dökülşini bütün dünýä gördi.

Sesler berildi, poçtadan gelen ses gutulary açylmaga başlandy we Tramp şobada syrtyndan suw goýbermäge durdy.

Ýokary suda gidip, garşydaşyna berilen sesleri güýçsüz hasap etdirjekmiş.

O nämäň sudy, gardaşym, sen ilki git-de, saýlaw sistemaňyzy bir düzet ahwetin...

Bular ýalam bir saýlaw sistemasy bolarmy! Hemme zat bulam-bujar, çatak...

Eýýäm dört günden geçdi, ikiňiz bilen bile bu işiň nirä baryp direjegini, kimiň prezidentlige saýlanjagyny hiç kim bilenok.

Aýdyşlaryna görä, siziň her welaýatda belli-belli delegatlaryňyz barmyş. Jemi 538 delegatyň sesini alan prezident bolýarmyş. Baýden muňa ýakynlaşypmyş.

Serediň, gardaşlarym, delegatlaryň sesini gapmak onçakly kyn däl.

Siz entek ýaş bolýaňyz!

Delegatlary öňünden taýýarlaň. Bu işiň belli-başly düzgünleri bar...

Saýlanan ýagdaýyňyzda delegatlaryň garyndaş-doganlaryny işe aljakdygyňyzy wada bermeli. Olara we ýakynlaryna iş

paýlajakdygynyzy aýdyň.

Diňe şeýdenden soň ýetmeli sanyňyz 538!..

Çuňňur hormatlanýan we gadyrdan Baýden we Tramp, siziň bu delegat taýýarlama işlerinde juda howlukmaç, juda bärden gaýtmalaryňyzyň bardygy belli.

Aýtdym-a size, ilki delegat taýýarlamagy öwreniň, gardaşlarym! Türkiýede bu işiň mekdebi bar, biz bu mekdepde nijeme uçurymlary çykardyk!

Biziň ile gelen bolsaňyz, ikiňize-de öwrederdik...

Delegat taýýarlama, deputat taýýarlap partiýasyndan öz islegi bilen gider ýaly etme... bularyň barsy bizde bar. Geçmişimiz şular ýaly zatlardan doly.

Ýöne käsäniň agzyny açyp, näme etmelidigini biliň!

Gadyrdan gardaşlarym, eýýäm näçe gün geçdi, siz bolsa entägem prezidentiňizi saýlap bileňzok.

Bu nähili bolýaraý!

Ýene-de siz özüňizi dünýäniň hojaýynydyr öýdýärsiňiz.

Dünýäni dolandyryjarsyňyz, dünýäniň žandarmalygyny edýärsiňiz, hemme meselä burnuňyzy sokýarsyňyz, iş prezident saýlawlaryna gelýärem welin, hiç hili netije ýok!

Ne biçuw saýlaw sistemasy bu?

Şindi bir oýlanyň, gojaman ABŞ-da prezidentlik saýlawy sudda tamamlanmaly!

Ilki wagtlaýyn gabawhana düşersiňiz, soňra sud kelläňizi agyrdar!

Eý Hudaýjan, beterinden beteri bar, özüň goraweri.

Dumly-duşa masgara bolarsyňyz, soň aýtmady diýmäň!

‘Siz taraplardan, Türkiýeden näme habar bar?’ diýip, sorar bolsaňyz, bizde ýagdaýlar gülala-güllük. Bizi alada etmäň.

Bahalar galmasyny goýdy, olar indi geçmişde galdy.

Ýaşayyşyň gymmatyny ýeriň teýine sokduk.

Mälim edilen resmi görkezijiler şeýle diýýär!

Korrupsiýa, talaňçylyk, adam ogurlama, partizanlyk diýseňiz, olary-da, tüweleme, nolladyk.

Walýutany sorar bolsaňyz, içerki we daşarky terrorçy toparlaryň täsiri bilen biraz uçýar, emma onu-da ökjämiziň aşagyna salyp, silindir ýaly ezjek günlerimiz daşda däl.

Ýagny, bizde hemme zat – ykdysadyýet hem öz akymyna barýar.

Biziň 83 million halaýygymyz hoşal we bagtly.

Eý Tramp, hatymyň şu bölegi saňadyr...

Biziň dünýä liderimize resmi hat ugradyp, mertebesini

peseltdiň, haýbat atdyň, utanman-etmän «Akmak bolma!» diýdiň.
Düýnem ýazypdym, enşalla, şu saýlawda ýeňil-de, mundan beter
bol! Hak ýerini tapsyn.

Gadyrdan gardaşlaryn Baýden we Tramp...

Ikiňizem biziň üçin juda gymmatlysyňyz. Işi süýndürip oturmaň,
sudlaşyp görene göz bolup ýörmäň.

Bu sagatdan soň taýýarlap boljak delegat galan bolsaň, şolary
sypdyрмаň.

Bir pikirim bar...

Boş işlere güýmenip wagtyňyzy ýitirmäň.

Gerek bolsa bize atyň, kimiňki çuwse şolam prezident bolsun.

Meň pikirimçe, iň praktiki we iň çalt çözgüt şu bolsa gerek.

ABŞ-nyň geldi-geçer prezidentligi diýip, biri-biriňizi mundan
artyk ynjytmaň, dünýäni ketdesiz goýmaň, oğlanlar...

Meniňki aýtmak, galanynam özüňiz biliň...

Ikiňiziňem alnyňyzdan öpýärin."

Emin ÇÖLAŞAN.

«SÖZCÜ» gazetini, 07.11.2020 ý. Publisistika